

ગરવી નવક્રાન્તિ


<http://jagadishchristian.com>
email:garvinavkranti@yahoo.com

તંત્રી : પ્રશાંત ઘોળકીયા .મેનેજિંગતંત્રી: મિનાક્ષી ઘોળકીયા

આપનું લવાજમ બાકી છે ? હા()ના()	If undelivered pl.return to સરનામાનું સ્ટીકર ઉપાડવા વગર પરત કરો	કાર્યાલય : ૨/૧૦ સોનિયા એપાર્ટમેન્ટ પી.ટી.કોલેજરોડ, નારાયણનગર પાલડી, અમદાવાદ-૭
-------------------------------------	---	---

ESTD.YEAR- 21•ISSUE: 07 DATE: 18-02-2017•SATURDAY•PAGES: 4•PRICE Rs.1•YERLY SUB: Rs. 60/-



તામિલનાડુના મુખ્યમંત્રી બનવાનું સપનું કો'કનું અને કળશ ઢોળાયો કો'કના પર : સુપ્રીમ કોર્ટના ચુકાદાએ તામિલનાડુના રાજકારણમાં સુનામી સર્જી

શશીકલાના વિશ્વાસુ સાથી પલાની સ્વામીએ રાજ્યપાલ સમક્ષ સરકાર રચવાનો પોતાનો દાવો પેશ કર્યો હતો. રાજ્યપાલ વિદ્યાસાગર રાવને મળીને તેમણે તામિલનાડુમાં સરકાર રચવા માટેનો દાવો તેમની મુલાકાત દરમિયાન કર્યો હતો. તેમણે તેમના દાવાના સમર્થનમાં ૧૨૪ ધારાસભ્યોની યાદી સુપ્રત કરી હતી. આમ હવે તામિલનાડુમાં નવા રાજકીય સમીકરણો આકાર લઈ રહ્યા છે. બીજી તરફ જયલલિતાની ભત્રીજી દીપા જયકુમારે વિધિસર રાજકારણમાં ઉતરવાનું નક્કી કરી દીધું છે. જો કે રાજ્યપાલ કોને મુખ્યમંત્રી પદના શપથ લેવા અને મંત્રી મંડળની રચના કરવા કહેણ આપશે તે આદેશો આવ્યા બાદ ખબર પડી જશે. પલાની સ્વામીએ પોતાની સાથે રહેલા ધારાસભ્યોની યાદી રાજ્યપાલશ્રીને સુપ્રત કરી હતી તે સમયની તસવીર તામિલનાડુના સુપ્રીમો ગણાતાં જયલલિતાના નિધન બાદ તામિલનાડુના મુખ્યમંત્રી તરીકે ગાદી પર બિરાજવાનું સપનું જોતાં જયલલિતાના સખી શશીકલાને ૨૦ વર્ષ જુના અપ્રમાણસર સંપત્તિના કેસમાં સુપ્રીમ કોર્ટે કસુરવાર ઠેરવતાં તામિલનાડુના રાજકારણમાં એક નવો રસપ્રદ વળાંક આવ્યો છે. એઆઈડીએમકેના પ્રમુખ બનેલા શશીકલા હવે તામિલનાડુના મુખ્યમંત્રી નહીં બની શકે. કોર્ટે તેમને

અપ્રમાણસર સંપત્તિના કેસમાં દોષિત જાહેર કર્યા છે. કર્ણાટકની એક સ્પેશીયલ કોર્ટમાં અપાયેલ ચુકાદામાં શશીકલાને ચાર વર્ષ સુધી જેલમાં જવાનો વારો આવ્યો છે. એટલું જ નહીં પર તેઓ કાયદા પ્રમાણે આગામી ૧૦ વર્ષ સુધી ચુંટણી પણ લડી શકશે નહીં. શશીકલાની સાથે સાથે સુપ્રીમ કોર્ટે પુર્વ મુખ્યમંત્રી જયલલિતાને પણ આ કેસમાં સંડોવણી હોવાનું જાહેર કર્યું છે અને તેમની આકરી ટીકા પણ કરવામાં આવી છે. સુપ્રીમ કોર્ટે શશીકલાને તત્કાલ આત્મસમર્પણ કરવાની સુચના આપી છે. જો કે તે માટે કોઈ સમય મર્યાદા નક્કી કરાઈ નથી. શશીકલાએ આત્મસમર્પણ માટે ચાર સપ્તાહનો સમય માંગ્યો છે. દરમિયાન તેમણે તેમની પાર્ટીમાં પોતાનો વ્યુહ ગોઠવવા માંડ્યો છે. તેમણે તેમના હરિફ મનાતા પનીસસેલ્વમ સહિત અન્યો તેમની તરફદારી કરતાં ૨૦ સભ્યોની પક્ષમાંથી હકાલપટ્ટી કરી છે. ૨૦ વર્ષ જુના આ કેસમાં પોતાના ૫૭૦ પાનાના ચુકાદામાં સુપ્રીમ કોર્ટે શશીકલાને જયલલિતા સાથે કાવતરુ કરવાના મામલે દોષિત ઠેરવ્યા છે. પલાની સ્વામી એવા ઈડાપટ્ટી પલાની સ્વામીને મુખ્યમંત્રી બનાવવા માટે શશીકલાએ તૈયારી કરી લીધી છે. જેથી હવે એવું મનાય છે કે તેઓ તામિલનાડુના નવા મુખ્યમંત્રી બની

શકે છે. સમીકરણો રાતોરાત બદલાય છે. હરિફ જુથના પનીસસેલ્વમે પણ પોતાની રીતે પોતાની રાજકીય પેતરાબાજી ચાલુ રાખી છે. વિરોધપક્ષો તરફથી તેમને કેવો પ્રતિસાદ મળે છે તે આગળ ઉપર તેમનું ભાવિ નક્કી કરી શકે છે.

સુપ્રીમ કોર્ટે શશીકલાને દોષિત ઠેરવ્યા કે તુરંતજ તેમણે તેમના હરિફને તેમના પક્ષમાંથી હાંકી કાઢવા માટેની ગતિવિધિઓ તેજ કરી દીધી હતી.

પક્ષમાં બળવો કરી ચુકેલા પનીસસેલ્વમના હાથમાં કોઈપણ રીતે સત્તા ના જાય તે માટે તેમણે ચુકાદા બાદ સૌથી પહેલાં પનીસ સહિત ૨૦ તેમના સાથીદારોને પક્ષમાંથી કાઢી મુક્યા હતા. શશીકલા સામે બળવો કરીને મુખ્યમંત્રી પદ હાંસલ કરવાનું તેમનું સપનું પણ સાકાર થઈ શક્યું નથી. જો કે ગર્વનર તેમને ફલોર પર તેમની બહુમતી સાબિત કરવાની તક આપે તેના પર સમગ્ર આધાર રહેલો છે.

ન્યાયની બાબતમાં ભારત વિશ્વમાં અત્યંત નીચા ક્રમે આવે છે. પરંતુ વીસ વર્ષ બાદ શશીકલા અને જયલલિતાના અપ્રમાણસર સંપત્તિના કેસમાં સુપ્રીમ કોર્ટે જે ચુકાદો આપ્યો પછી લોકોને હજુ ન્યાયતંત્ર જીવિત છે તેમ લાગ્યું. સુપ્રીમ કોર્ટે દસ મીનીટમાં પોતાનો ચુકાદો જાહેર કર્યો

. નીચલી કોર્ટોમાં વગદાર લોકો, રાજકારણીઓ, માફીયાઓ પોતાના બળે અને પુરાવા નષ્ટ કરી નાંખવાના કે અભાવે છુટી જાય છે. આ પહેલા કર્ણાટકની સ્પેશીયલ કોર્ટે જયલલિતા અને શશીકલા સહિત અન્યોને નિર્દોષ બરી કર્યા હતા. જો કે સ્પેશીયલ જજ જોન માર્કલદ દ'કુન્ડાએ જયલલિતા અને શશીકલાને જેલની સજા કરી હતી. અને તેની સામે કર્ણાટકમાં અરજી કરવામાં આવી હતી. કર્ણાટકની હાઈકોર્ટે એકજ ઘડાકે સ્પેશીયલ કોર્ટેના તારણો ફગાવી દઈને આરોપીઓને મુક્ત કરી દીધા હતા. જેની ખુબજ ચર્ચાઓ થઈ હતી. કર્ણાટક સરકારે પછી આ આદેશને સુપ્રીમમાં પડકાર્યો હતો. છેવટે આ કેસ ૨૦ વર્ષ અંતિમ મંજિલે પહોંચ્યો હતો. જો કે આ કેસના મુખ્ય આરોપી જયલલિતાનું આ નિવડો આવે તે પહેલા નિધન થઈ ચુક્યું છે. જો કે સુપ્રીમ કોર્ટે જયલલિતાની ભુમિકા વિશે પણ પોતાના ચુકાદામાં ખુબજ સુક્ષ્મ નોંધ લીધી હતી. હાઈપ્રોફાઈલ કેસ હોવાથી લોકોને શંકા તો હતી કે જે આ પહેલા કર્ણાટકની હાઈકોર્ટમાં બન્યું કદાચ તેવું પણ બને. પરંતુ શંકાઓ ખોટી નીકળી. પુર્વ મુખ્યમંત્રી જયલલિતાએ એકઠી કરેલી સંપત્તિ રૂ. ૬૬,૪૪,૭૩,૫૭૩ની હતી જેની

તપાસ સોંપાઈ હતી. લોકોની મહેનતના નાણાં લુંટતા રાજકારણીઓને ફક્ત ન્યાયાલયોમાં યોગ્ય જ સબક શીખવાડી શકાય. પરંતુ જો યોગ્ય વ્યવસ્થા ઉપલબ્ધ બની શકે તો. કારણકે હાલમાં સુપ્રીમ કોર્ટ અને કેન્દ્ર સરકાર વચ્ચે ન્યાયાધીશોની નિમણુક બાબતે ઉગ્ર ફસાદ ચાલી રહ્યો છે. જેમાં સુપ્રીમ કોર્ટનું તારણ એવું છે કે સરકાર પોતાના મળતીયાઓને જ મુકવા માંગે છે. જો એવું બની જાય તો માત્ર સરકારના વિરોધીઓ વિરુદ્ધ જ ચુકાદા જોવા મળે. ચુકાદાઓમાં જેટલો ઓછો સમય માં ન્યાય આપી શકાય તે વધુ યોગ્ય બની રહે પરંતુ તેમ થતું નથી. આ કેસનો ચુકાદો માત્ર ૨૦ વર્ષમાં આવ્યો. છતાં ચુકાદાથી વિશ્વાસ ઉભો થયો કે હજુ પણ ન્યાયતંત્ર સાબુત છે.

દેશમાં કોઈપણ રાજકીય પક્ષ હોય અને જે સત્તા પર આવ્યો હોય તો તેની સ્લેટ સાફજ હોય. ન્યાયતંત્રની કડક ભુમિકા રાજકારણીઓ, માફીયાઓ અને દેશના અમલદારો પર મજબુત કડપ ઉભો કરવો જરૂરી છે. આઝાદી આવ્યા બાદ થોડાક ચુકાદાને બાદ કરતાં પુરાવાના અભાવે આવા અનેક લોકો છુટી ગયા છે. ન્યાયતંત્રે જ આવા ભ્રષ્ટ લોકોને અરીસો બતાવવો પડશે.



ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

 ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> ઉપર પણ જોઈ શકાશે.


ગરવી નવક્રાંતિ

સુપ્રીમ કોર્ટેમાંથી તામિલનાડુના સ્વર્ગીય મુખ્યમંત્રી અને તેમની સાથી શશીકલા સામે ચાલેલા કેસમાં જે ચુકાદો આવ્યો તે અનેક લોકોને પીડા આપી ગયો. સહુ પ્રથમ તો શશીકલા જેમણે જયલલિતાના મૃત્યુ બાદ પક્ષની કમાન સંભાળી લીધી અને ત્યાર બાદ તામિલનાડુના મુખ્યમંત્રી બનવા માટેની તમામ તૈયારીઓ કરી લીધી. પરંતુ તેમનું સપનું સાકાર બન્યું નહીં.

સુપ્રીમ કોર્ટે આવકથી વધુ સંપત્તિના કેસમાં એઆઈડીએમકેના મહામંત્રી શશીકલા અને તેમના સગાવાળાને દોષિત ઠેરવી દીધા. તેમજ ત્રણેયને ચાર વર્ષના કારાવાસની સજા પણ ફટકારી દીધી. આ કેસમાં સ્વર્ગીય મુખ્યમંત્રી જયલલિતા મુખ્ય આરોપી હતા. પરંતુ બે મહિના પહેલા જ તેમનું નિધન થયું હતું. તેથી કોર્ટે તેના પર ચુકાદો આપ્યો નહોતો. જો કે સુપ્રીમ કોર્ટે ચુકાદામાં જયલલિતાની આકરી ટીકા કરી હતી.

સુપ્રીમ કોર્ટે કહ્યું હતું કે જયલલિતા અને શશીકલા કાવતરામાં સામેલ હતાં અને જાહેર સેવક હોવા છતાં જયલલિતાએ આવકના સ્ત્રોતોથી વધુ સંપત્તિ હાંસલ કરી હતી અને શશીકલા અને બે અન્યો લોકોને વહેંચ્યા હતા. જયલલિતાના ખાતામાંથી શશીકલાના ખાતામાં નાણાંની ટ્રાન્સફર દર્શાવે છે કે આમાં ચારેય આરોપીઓની ભુમિકા હતી. આ કેસ સંપત્તિ ભેગી કરવા માટે એક ઘણાં ઉંડે સુધી ખુપી ગયેલા કાવતરાભર્યા વ્યુહની પ્રતિતિ કરાવે છે.

બનાવટી કંપનીઓ ઉભી કરીને આ સંપત્તિઓનો વહીવટ કરાતો હોવાની પણ તેમણે ટકોર કરી હતી. જયલલિતાએ ખોટી રીતે ભેગી કરેલી સંપત્તિનો વહીવટ પીએસ ગાર્ડનથી જ થતો હતો. અને તેઓ બનાવટી નામોથી જંગી મિલકતો ખરીદતા હતા. જયલલિતા સહિત તમામ આરોપીઓ વેચાણકર્તા પર દબાણ કરીને બજાર મુલ્યથી પણ ઓછા ભાવે સંપત્તિઓ ખરીદતા હતા.

સુપ્રીમ કોર્ટે જણાવ્યું હતું કે જયલલિતા કોઈ પરોપકારી વૃત્તિ માટે શશીકલાને પોએસ ગાર્ડનમાં રાખતા હતા એવું નહોતું. પરંતુ કાયદાકીય ભાંજગડમાંથી પોતાની જાતને દુર રાખવાની ઠંડા કલેજાની આ તેમની ગણતરી હતી. શશીકલા એન્ડ કંપનીની ગુનાઈત પ્રવૃત્તિઓથી આ સ્થિતિ સર્જઈ શકે તેમ હતી. જો કે હવે આ ચારેય આરોપીઓને સમયસર પોતાની જાતને સરન્ડર કરવી પડશે, કોર્ટે તેમને સમય આપ્યો છે. પરંતુ ચાર સપ્તાહમાં તેમનાથી જે કોઈ રાજકીય ચાલો ચાલવી હશે તે ચાલી લેશે. પરંતુ હાલ પુરતુ તો શશીકલાની રાજકારણમાં સિક્કો જમાવવાની તેમની ચાલ મહાત થઈ ગઈ છે. ૨૦ વર્ષે આવેલા ચુકાદાએ તામિલનાડુનું રાજકારણ બદલી નાંખ્યું છે.

લુઈ સોળમા સામે ફાંસમાં કાંતિ થઈ હતી. તે સમયે એક શહીદની પુત્રીના ચિત્રના સોથબીન લીલામમાં સાઈઠ લાખ ડોલર ઉપજ્યા હતા. સાઉદીમાં એક સ્ત્રીએ પોતાના પતિને દેખતો કરવા પોતાની એક આંખ આપી હતી, પછી પતિને એક આંખવાળી પત્ની ન ગમવાથી તેણે બીજા લગ્ન કર્યા હતા.

વિનંતી

તમારી પ્રાર્થનામાં અમારી સેવાઓને ખાસ યાદ રાખશો.

AGNELO FREE MARRIAGE SERVECES, INDIA

agnelofreemarrriagebureau@gmail.com.

parmar_kanu2002@yahoo.co.in

http://jagadishchristian.com/

Contact No.0091 9824489344,

(R)0091-2692-260332

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦

ટયુકડી જાહેરાત રૂ. ૫૦૦

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

જીભને જીતવી એ બધી જ વસ્તુઓને જીતવા

બરાબર છે

આજકાલ ચુંટણીના માહલોમાં દરેક પક્ષના નેતાઓ એમની જીભનો આસ્વાદ સહુને કરાવે છે. એમની જીભ દ્વારા વિવિધ બાબતોની જાણકારી આપણને મળી રહે છે. એકબીજાના ચારિત્ર હનન અને ઉતારી પાડતી બાબતોથી એમના પ્રત્યનો આદર અને માન ઘટી જાય છે. જો ખરેખર તેઓની જીભ સંયમથી વર્તે તો ચુંટણીઓ વધુ સારી બની શકે. તમારી જીભ દ્વારા કોઈને ઉતારી પાડવામાં મોટાઈ નથી.

દરેક માણસને જુદી જુદી ચીજવસ્તુઓ ખાવાનો શોખ હોય છે. દરેકને જુદો જુદો સ્વાદ હોય છે. આ સ્વાદ જે છે તે જીભ સાથે સીધો સંકળાયેલો છે. આપણા શરીરના દરેક અવયવની પોતાની કામગીરી ઈશ્વરે નિર્મિત કરેલી છે. આંખનું કામ જોવાનું, નાકનું શ્વાસોચ્છવાસ કરવાનું અને મોઢાનું કામ ખાવાનું છે. દાંતનું કામ ખોરાક ચાવવાનું છે અને જીભનું? જીભનું મુળ કામ તો મોઢામાના ખોરાકને આઘોપાછો કરીને એમાં લાળ ભેળવવાનું હોય છે. જીભ એ સ્વાદની ઈન્દ્રીય છે. પણ માણસ જાતે જીભનો ઉપયોગ બોલવાની ક્રિયા સાથે જોડ્યો છે. સ્વાદની સાથે સાથે એ ભાષાના ઉચ્ચાર-વાણી માટે પણ વધારાની કામગીરી કરે છે. જીભ-સ્વાદ અને વાચા એમ બેવડી ભુમિકા ભજવે છે. જીભ માટે આપણી ભાષામાં અનેક રૂઢીપ્રયોગો કહેવાતા ઉખાણા મળે છે. પણ આપણે તો એની બોલવાની કર્મોન્દ્રીય તરીકે ન જોતા સ્વાદેન્દ્રીય તરીકે ઓળખવી જોઈએ તો સ્વાદ પારખવાની અને સ્વાદ ચાખવાની કામગીરી માત્ર જીભની જ છે. મોઢામાંથી ગળા નીચે ખોરાક ઉતરે ત્યારથી એના સ્વાદનો અનુભવ પુરો થાય છે. ખાટો-તીખો-તુરો-કડવો- આ બધા જ સ્વાદની પરખ જીભ દ્વારા જ થાય છે. દરેક વ્યક્તિને ખાવા માટે જુદા જુદા સ્વાદ પસંદ હોય છે. બધા જ સ્વાદ બધાને અનુકુળ હોતા નથી. આપણે જે વસ્તુ ચાખીએ છીએ તે રસનેન્દ્રીયથી જે અનુભવ થાય છે. એ સ્વાદ છે સ્વાદનો શોખ હોય, પણ પોતાની શરીરની જરૂરીયાત પ્રમાણે જ એને લેવામાં આવે તો વાંધો

નથી. સ્વાદ એક એવી બાબત છે, જેને એનો ચટકો લાગે તે એને છોડી શકતો નથી. ઘણી વખત માણસ આવી આંધળી સ્વાદભક્તિ મૃત્યુ સુધી પણ લઈ જતી હોય છે. સ્વાદને જીતવો સહેલી બાબત નથી. ગાંધીજીએ કહ્યું છે : જેણે સ્વાદને જીત્યો નથી એ વિષયને જીતી શકતો નથી, સ્વાદને જીતવો કઠીન છે, પણ એ વિજયની સાથે જ બીજો વિષય સંભવે છે. આપણાં શાસ્ત્રોમાં પણ કહ્યું છે : જેણે રસ જીત્યો તેણે જગતને જીત્યું, એ રીતે સ્વાદના જયનો મહિમા ગાવામાં આવ્યો છે. સ્વાદની શક્તિ અમાપ છે. દરેકને સ્વાદની જરૂરીયાત અલગ અને ઓછી વત્તી હોય છે. જીભ ઉપર ઝીણી ઝીણી ફોડકીઓ જેવા સ્વાદઅંકુરો રહેલા છે. એમાંથી નીચલી નાડીઓમાં શાખા જાય છે જેથી જીભ જુદા જુદા સ્વાદ કે રસો ચાખી શકે છે.

કેટલીક વસ્તુઓ આપણને અધિક સ્વાદિષ્ટ લાગતી હોય, એ ખાવામાં પ્રમાણભાન અતિ જરૂરી છે. અકરાંતિયાની જેમ ખા ખા કરવાથી તે રોગને આમંત્રણ આપે છે. ભાવતી વસ્તુ વધારે ખાવી એના કરતાં તે ઓછી ખાઈને એનો સ્વાદ માણી શકાય છે. ભાવતી વાનગી પ્રત્યેનો વધારે પડતો ભાવ માણસને મૃત્યુનો માર્ગ ચીધતો હોય છે. સ્વાદને માણવો એ એક અલગ પ્રક્રિયા છે. અને સ્વાદને પેટમાં મન ફાવે તેમ ભરવો તે બીજી બાબત છે. આપણે જાણીએ છીએ કે જે વસ્તુ પ્રત્યે આપણને વધારે આર્કષણ હોય તે વધારેમાં વધારે દુઃખી કરે છે. આપણા શરીરને અનુકુળ ન હોય છતાંય આપણને એનો સ્વાદ દાઢે લાગ્યો હોય, તો પણ એનો ત્યાગ કરવો એમાં જ આપણું શ્રેય છે. ચીનમાં કહેવત છે : ઓછું ખાવ-લાંબુ જીવો. આપણા શાસ્ત્રોમાં પણ એ જ વાત ઢોલ વગાડીને કહેવામાં આવી છે. આપણે આગળ કહ્યું એમ જીભને જીતો, જીભને બે રીતે જીતવાની હોય છે. એક તો એનો સ્વાદ અને બીજી એની વાણી. સ્વાદને જીતો તો નિરોગી રહેશો અને વાણી જીતશો તો સંસાર સાથે પ્રેમમય રહેશો. મહાત્મા ગાંધીએ કહ્યું છે : જીભને જીતવી એ બધી જ વસ્તુઓ જીતવા બરાબર છે. જીભ ધારે તો આ વિશ્વનો વિનાશ નોતરી શકે

છે. જીભથી આપણો અંત આવી શકે, જીભનો સ્વાદ વિનાશને પણ બોલાવી શકે છે. જે જે વધારે સ્વાદિષ્ટ હોય તેને ઉત્તરોત્તર ખાવું જોઈએ. સ્વાદનો આનંદ લેવો જોઈએ. આપણું પેટ કોઈ ગટર નથી કે ગમે તે અંદર નાખી શકાય. જો એવું થાય તો એના પરિણામ કેવા આવે છે. એનો આપણને અનુભવ છે.

જે કંઈ ખાઈએ છીએ એનો સ્વાદ માત્ર ને માત્ર ભાષા દ્વારા જ થાય છે. જીભ જો સ્વાદ રહિત બની જાય તો આપણને કોઈપણ રસની કશી જ ખબર પડે નહીં. જેટલા ખાધ પદાર્થ છે એનો સ્વાદ જીભના આગળના ભાગ સાથે ક્ષણભરના સંયોગથી છે. ગળાની નીચે ઉતર્યો કે સ્વાદિષ્ટ અને સ્વાદહીન ભોજન બંને એક છે. મોઢામાંથી કોળીયો નીચે ઉતરતાંની સાથે જે એનો સ્વાદ આપણે માણી શકતા નથી. એક ક્ષણ માટેનો આનંદ આપણને કેવા કેવા રંગ બતાવતો હોય છે. આપણે જાણીએ છીએ કે જીવનમાં સંયમ મહત્વનો છે. જો આપણે આપણી જીભ ઉપર સંયમ રાખતા શીખી જઈએ તો કોઈપણ પ્રકારનો પ્રશ્ન રહેતો નથી. સ્વભાવ અને સ્વાદને કાબુમાં રાખતા શીખો. સારો સ્વાદ અને સારો સ્વભાવ માણસની ઉંચાઈ વધારે છે. સ્વાદનો સંબંધ જીભની જેમ સ્વાસ્થ સાથે પણ છે. વધારે પડતા ચટકા વધારે રોગ નિમંત્રે છે. સ્વાદ પ્રત્યે રાગ હોવો ન જોઈએ. કોઈપણ વસ્તુ પ્રત્યેનો અતિરાગ જીવનને ડુબાડતો હોય છે. આપણે જીવવા માટે ખાવું જોઈએ. ખાવા માટે જીવવાની જરૂર નથી. કેટલાક લોકો તો માત્ર ખાવા માટે જ જીવતા હોય એવા અનુભવ થાય છે. એવા લોકોને ઈશ્વર વહેલા બોલાવતો હોય છે.

સ્વામી રામતીર્થે કહ્યું છે : જગતના લોકો જેને મજા અથવા સ્વાદ કહે છે, તે પોતાની ઝેરીલી અસર કર્યા વિના કેવી રીતે રહી શકે ? જેને સ્વાદના ચટકા છે, એ ઝેર સમાન છે. આપણે જે ખાવાની વધારે ઈચ્છા હોય એનો યોગ્ય માત્રામાં જ ઉપયોગ થાય એ જરૂરી છે. વધારે ખાઓ-સ્મશાને જાઓ, એવો ઘાટ થાય છે.

ડૉ. કિશોરસિંહ સોલંકી (સૌ. સંદેશ)

ખુશ ખબર.. ખુશ ખબર.. ખુશ ખબર...

ખ્રિસ્તી સમાજ માટે બી. પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧

, ન્યુ ગામડી રોડ, આણંદ. ૧

મો. : ૮૨૩૮૦૦૧૯૮૯

૯૮૨૪૩૬૨૪૬૨

ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,

રાજસ્થાન હોસ્પિટલ, અમદાવાદ

એકસ. સીની. કન્સલ્ટન્ટ

મોરારજી દેસાઈ આરોગ્યધામ,

હેલ્થ-વેલ્થ પ્લાનર

ગેસ્ટ કોલમીસ્ટ, ગુજરાત સમાચાર, દિવ્યભાસ્કર

મો. ૯૩૭૬૧ ૦૦૯૯૮

E.mail : drhamparikh@yahoo.co.in

રાજ્ય સરકારનું અભુતપુર્વ પગલું

રાજ્યવ્યાપી મેગા જોબફેર

યુવા વર્ગની પડખે સરકાર

યુવાનોને રોજગારીની વિપુલ તકો પુરી પાડવામાં ૧૫ વર્ષથી સમગ્ર દેશમાં ગુજરાત પ્રથમ

ભારત સરકારના અહેવાલ મુજબ દેશના મોટા રાજ્યોમાં બેરોજગારીનો સૌથી નીચો દર ગુજરાતમાં

વર્ષ-૨૦૧૭માં રાજ્યના ૬૭,૦૦૦ યુવાનોને સરકારી નોકરીમાં ભરતી કરવાનું સમયબદ્ધ આયોજન

૨૦ લાખથી વધુ નાના-લઘુ -મધ્યમ ઉદ્યોગોમાં ૧.૫૦ કરોડથી વધુ યુવાનોને રોજગારીનો અવસર

૮૫ ટકાથી વધુ સ્થાનિક લોકોને ઔદ્યોગિક એકમોમાં રોજગારી પુરી પાડવામાં સરકાર કટિબદ્ધ

ગુજરાતના યુવાવર્ગના નવતર વિચારોને સાકાર બનાવવા ગુજરાત સ્ટાર્ટઅપ મિશનની રચના

એકજ અઠવાડીયામાં ભરતી મેળાઓના માધ્યમથી આશરે ૫૦ હજારથી વધુ યુવાનોને રોજગારી પ્રાપ્ત થાય તેવું આયોજન

સ્કીલ ઇન્ડીયા..... સ્કીલ ગુજરાત

શ્રી નરેન્દ્રભાઈ મોદી
પ્રધાનમંત્રી, ભારત સરકાર

શ્રી વિજય રુપાણી
મુખ્યમંત્રી, ગુજરાત રાજ્ય

ભાજપના નેતાઓને ચુંટણી ટાણે ધર્માતર અને હિંદુત્વ અને મંદિરનો મુદ્દો યાદ આવે છે પછી બધું ભુલી જાય છે

ભારતીય જનતા પાર્ટીના ગાંધીનગર ખાતે પધારેલા કેન્દ્રીય રાજ્ય મંત્રી ગિરિરાજસિંહે આવા જ એક પ્રકારનું નિવેદન ફટકાર્યું હતું. "દેશમાં હિંદુઓની વસ્તી ઘટી રહી છે. વસ્તી નિયંત્રણ માટે કાયદાની જરૂર આવશ્યકતા છે. વિપક્ષ ટેકો આપે તો ભારત સરકાર ચોક્કસપણે વસ્તી નિયંત્રણ કાયદો બનાવશે. અને તેનો દેશમાં અમલ કરાવાશે" કોંગ્રેસને સત્તા પરથી ઉથલાવવા માટે નસબંધીનો બહુ મોટો પ્રચાર કરાયો હતો. સંજય ગાધીએ નસબંધી ફરજિયાત કરી હોવાનો હોબાળો, વિગેરે જે તે વખતની ચુંટણી પ્રચારના અગત્યના મુદ્દાઓ હતાં. અને તે મુદ્દાઓ ચુંટણીમાં ચાલ્યા હતા અને એનડીએની સરકાર સત્તા પર આવી હતી. હવે આવા નેતાઓને વસ્તી નિયંત્રણ માટે કાયદાની જરૂર છે. અને તેમને વિપક્ષનો ટેકો જોઈએ છે.

આ ઉપરાંત કેન્દ્રીય રાજ્ય ગૃહમંત્રી એ નિવેદન આપ્યું હતું કે ભારતમાં હિંદુઓની વસ્તી ઘટી રહી છે તેનું કારણ તેમણે ધર્મપરિવર્તન કહ્યું હતું. જો કે આ પ્રકારના નિવેદનો દેશમુ ધર્મને આધારિત વોટબેંકો ઉભી કરવા ભાજપ વારંવાર આવા મુદ્દાઓને હવા આપતું હોય છે. વિપક્ષે તેનો વળતો જવાબ પણ આપ્યો હતો. તે વખતે ગિરિરાજસિંહે કિરણ રિજ્જુના નિવેદનને સમર્થન આપ્યું હતું. તેમણે કહ્યું હતું કે ભારતમાં સૌથી વધુ ખ્રિસ્તીઓ દ્વારા ધર્માતરણ થઈ રહ્યું છે. આ વટાળપ્રવૃત્તિને કારણે આઝાદી સમયે ૧૯૪૭માં ૮૦ ટકા જન સંખ્યા ધરાવતા હિંદુઓની વસ્તીમાં ૧૮ ટકા ઘટાડો જોવા મળ્યો છે. ૭૨ ટકા હિંદુઓની વસ્તી ૨૦૨૫માં ૫૦ ટકાએ પહોંચી જશે તેનું ચિત્ર દેખાઈ રહ્યું છે. જેની સામે અલ્પસંખ્યકોની વસ્તી વધી રહી છે. ભારતમાં સૌથી વધુ ધર્માતરણ ખ્રિસ્તીઓમાં થઈ રહ્યું છે. તેને અટકાવવા માટે વસ્તી નિયંત્રણ એક્ટની આવશ્યકતા છે.

ઘસરોના એક રોકેટથી ૧૦૪ ઉપગ્રહ છોડાયા : વિદેશી ઉપગ્રહોને સફળતાપૂર્વક ભ્રમણકક્ષામાં તરતા મુકાયા

ભારતે એક સાથે ૧૦૪ ઉપગ્રહ લોન્ચ કરીને ઇતિહાસ રચ્યો છે. ઇસરોએ ત્રણ ભારતીય અને અન્ય ૧૦૧ વિદેશી ઉપગ્રહને અવકાશમાં તેમની ભ્રમણકક્ષામાં સફળતા પૂર્વક તરતા મુકીને આ અભુતપૂર્વ સિધ્ધિ હાંસલ કરી છે. સૌથી આધારભુત એવા પોલાર રોકેટ મારફતે આ તમામ ઉપગ્રહ છોડવામાં આવ્યા હતા.

ઈસરો (ઈન્ડિયન સ્પેસ રીસર્ચ ઓર્ગેનાઈઝેશન એ ચેન્નાઈથી ૧૦૦ કી.મી. દુર આવેલા શ્રી હરિકોટા ખાતેના સતીષ ધવન સ્પેસ સેન્ટર ખાતેથી તેના પોલાર સેટેલાઈટ લોન્ચ વ્હિકલની મદદથી ભારતના હવામાન સંબંધિત કાર્ટોસેટ-૨ સિરીઝના ઉપગ્રહ અને ૧૦૩ નાના ઉપગ્રહને ૩૦ મીનીટના અંતરમાં તેમની ચોક્કસ ભ્રમણકક્ષામાં તરતા મુક્યા હતા. પીએસએલવીની આ સતત

૩૮મી સફળતા છે. સૌથી વધુ ઉપગ્રહ છોડવાના હતા છતાં ઇસરોએ સૌથી ઓછા ૨૩ કલાકના કાઉન્ટડાઉન બાદ આ સફળ લોન્ચિંગ કર્યું હતું. એક સાથે સૌથી વધુ ઉપગ્રહ છોડવાનો રેકોર્ડ રશિયાના નામે હતો. રશિયાએ ૨૦૧૪માં એક સાથે ૩૭ સેટેલાઈટ લોન્ચ કર્યા હતા. મોટા ભાગના ઉપગ્રહ પૃથ્વીની તસવીરો વધુ સારી રીતે લઈ શકાય તે માટેના છે. જ્યારે ભારતનો કાર્ટોગ્રાફિક સેટેલાઈટ હાઈ રેઝોલ્યુશન ઇમેજ લેવા માટે સક્ષમ છે.

કાર્ટોસેટ-૨ સિરીઝનો સેટેલાઈટ રિમોટ સેન્સિંગ સ્પેશકાફ્ટ છે. જે પાંચ વર્ષ સક્રિય રહેશે. અને સમુદ્ર કિનારાના વિસ્તારોને લગતી હાઈરેઝોલ્યુશન ઇમેજ મોકલશે. તેના દ્વારા સમુદ્ર કિનારાની કેટલી જમીનનો ઉપયોગ કરી શકાય તેનું નિયમન, રોડ નેટવર્ક મોનિટરીંગ, પાણીનું વિતરણ, જમીનના ઉપયોગના

નકશા તૈયાર કરવા સહિતની કામગીરીમાં ઉપયોગી થશે. ભારત સેટેલાઈટનું કોમશિયલ લોન્ચિંગ વિશ્વમાં સૌથી સસ્તું છે. જેનો અન્ય દેશો લાભ લે છે.

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો. નવકાન્તિ સામાહિક 9825169386

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવકાન્તિ સામાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬

નલિયાકાંડ બાબતે વિપક્ષી નેતા શંકરસિંહ વાઘેલાના નિવેદન ભાજપમાં ખળભળાટ

ગુજરાત વિધાનસભાના વિરોધ પક્ષના નેતા શંકરસિંહ વાઘેલાએ કરેલા નિવેદનમાં ભાજપના નેતાગીરી પર ચાબખા માર્યા હતા. તેમની શૈલીમાં તેમણે કહ્યું હતું કે સત્તાના નશામાં શબાબ અને કબાબના શોખીન એવા ભાજપના આગેવાનોએ ટુરીઝમના નામે કચ્છને સેક્સનું હબ બનાવી દીધું છે. તેમણે કહ્યું હતું કે અગાઉ વિધાનસભામાં બ્લુ ફિલ્મ જોતાં પકડાયેલા ગુજરાતના ભાજપ સરકારના મંત્રી સહિતના ડઝનબંધ મંત્રીઓ અને આગેવાનો નલિયા સેક્સ કાંડમાં ખરડાયેલા છે. મારી પાસે એની સીડી છે. પણ હું કોઈના ચારિત્ર્યહનનમાં માનતો નથી. એટલે નામો જાહેર કરતો નથી.

કચ્છ-નલિયા સેક્સકાંડમાં ભાજપની ચાલ, ચારિત્ર્ય સર્વોચ્ચ સ્થાને બેઠેલાની ચાલ, ચારિત્ર્ય, વાંકોચુકો ચહેરો કલંકથી ખરડાયેલા હોય અને જેમણે બેન દીકરીઓની આબરુ લેવામાં પાછી પાની ના કરી હોય, તેમના કુસંસ્કારો ભાજપના કાર્યકરો-આગેવાનોમાં ઉતરવા સ્વાભાવિક છે. એમાં ઘણી વખતે એમ થાય કે આ પાર્ટી બની જ ના હોત તો ઘણું સારું. જેના મુળ આરએસએસ એના પ્રચારકોમાં જેના મુળ અપરિણિત રહેવામાં અને દેશની સેવા કરવામાં એમને મળતાં સંસ્કાર સત્તાના નશામાં સુંદરી અને શબાબ અને કબાબમાં હોઈ હઠી ન બને તેની પુરી ચિંતા, એ પાર્ટીએ બેન દીકરીની આબરુ લુંટવામાં એ પણ પક્ષના નામે સહેજ પણ મર્યાદા રાખી નથી. કચ્છને પર્યટન સ્થળ બનાવી તેમાં બંધાતા તંબુઓ સેક્સ લીલા માટે તાંણી બાંધ્યા હોય તેમ લાગે છે. કચ્છ-ભુજની આર્ટિટેક નિર્દોષ છોકરીને પોતાની હવસલીલા સંતોષવા માટે પાછલા દરવાજેથી લાવવામાં આવે, એની તબિયત ખરાબ હોય તોય ડોક્ટરને ના બોલાવાય એ તો માનવતાની હદ વટાવી કહેવાય. આવા લોકોએ ડુબી મરવું જોઈએ એને બદલે તેઓ ચારિત્ર્યની વાતો કરે છે. એમ શંકરસિંહ વાઘેલાએ કહ્યું હતું.

શંકરસિંહે કહ્યું હતું કે ભાજપના ઉમા ભારતીએ હમણાં જ યુપીની ચુંટણી સભામાં એમ કહ્યું હતું કે બળાત્કારીઓની યામડી ઉતારી લેવી જોઈએ. ત્યારે મારે એમને કહેવું છે કે સેક્સકાંડમાં ભાજપના પુર્વ મુખ્યમંત્રી બાબુલાલ ગોર સંડોવાયા હતા. ભાજપના એક મંત્રી વિધાનસભામાં અશ્લિલ વીડીયો ફિલ્મ જોતા પકડાયા હતા. એમના નામો નલિયાકાંડમાં ખુલ્યા છે. ભાજપના પુર્વ સાંસદ બાબુ કટારા બીજાની પત્નીને પોતાની પત્ની બતાવી કબુતરબાજી કરતાં પકડાયા. પાટણમાં પીટીસી કોલેજમાં બળાત્કાર કાંડ જેવી અનેક બાબતો બની છે. તો ઉમા ભારતી આવા નમુનાઓની યામડી ઉતારીને તેમાં મરચુ મીઠું ભભરાવશે.

તેમણે કહ્યું કે આઠમી માર્ચે વિશ્વ મહિલા દિને વડાપ્રધાન મોદીની હાજરીમાં મહાત્મા મંદિર ખાતે મહિલા સરપંચ સંમેલનના નામે ગળામાં આઈકાર્ડ ભરાવાના કાર્યક્રમથી બહેનો દુર રહે. એવી હું બહેનોને અપીલ કરું છું. ભારતીય જનસંઘના પંડિત દીનદયાલ ઉપાધ્યાયની પુણ્યતિથીએ આવી જ રીતે બહેનોના ગળામાં ઓળખપત્રો પહેરાવાયા હતા.

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફકત રૂ. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ, કોમ્પ્યુટરમાં સાક્ષર બની ઉજ્જવળ ભવિષ્ય બનાવો. હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫ બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
 - આર્થિકરીતે નબળા, વિધવા કે ભેરોજગાર યુવતીઓ પાસેથી
 - રજીસ્ટ્રેશન ફી લેવામાં આવતી નથી.
 - રજીસ્ટ્રેશન ફી સિવાય કોઈ ફી લેવાતી નથી.
 - ફોટોગ્રાફ સાથેનો બાયોડેટા પોસ્ટથી મોકલી શકાશે.
 - રજીસ્ટર લગ્ન તથા સમુદ લગ્ન માટેની વ્યવસ્થા મળી શકશે.
 - લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
 - સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
 - ઇઝરાયેલની પવિત્રભુમિના પ્રવાસના પુસ્તકો મળશે.
- સંપર્ક :- શ્રી ભાઈલાલભાઈ એસ. ટેલર
પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.
મો. ૯૮૯૮૩૧૮૬૮૫. ૯૭૧૪૫૧૮૩૬૭

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝિટ તથા રીકરિંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, સિસેપ્સન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪